

یا جوج ما جوج کون ہیں، ان کا ظہور کب ہوگا، ان کا فتنہ
کتنا شدید ہوگا؟ کی معلومات پر ایک مفید رسالہ

یا جوج و ما جوج کی حقیقت

مؤلف

علامہ محمد ظفر عطارؒ

ناشر: مکتبہ کفر الایمان تحصیل بازار اندرون بھائی گیٹ لاہور

یا جوج وما جوج کی حقیقت

یا جوج وما جوج دو مرد ہیں جو یافث بن نوح (علیہ السلام) کے بیٹے ہیں انہیں یا جوج ما جوج اس لیے کہا جاتا ہے کہ یہ بہت کثرت سے ہیں اور سخت ہیں۔ جید سند کے ذریعے حضرت عبداللہ بن عمر (رضی اللہ عنہما) سے روایت ہے کہ قیامت تک تمام انسان دس حصے ہوں گے جن میں نو حصے یا جوج ما جوج ہوں گے اور ایک حصہ باقی لوگ ہوں گے ان میں ایک قسم ہے جو بہت لمبے ہیں اور وہ حشرات الارض، سانپ، بچھو اور پرندے وغیرہ کھاتے ہیں۔ جتنے ایک سال میں وہ بڑھتے ہیں اتنی کوئی مخلوق نہیں بڑھتی وہ ایک دوسرے کو کبوتروں کی طرح بلاتے ہیں اور کتوں کی طرح بولتے ہیں۔ ان میں سے بعض کے سینگ، دم اور لمبے لمبے دانت ہیں جو کچا گوشت کھا جاتے ہیں وہ چالیس گروہ ہیں جنکی خلقت ایک دوسرے سے نہیں ملتی اور ہر گروہ کا بادشاہ اور زبان علیحدہ ہے انکا زیادہ تر طعام شکار ہے اور وہ ایک دوسرے کو بھی کھا لیتے ہیں۔

ابن مردویہ نے تفسیر میں حضرت ابوسعید خدری (رضی اللہ عنہ) سے روایت کی کہ نبی کریم (صلی اللہ علیہ وسلم) نے یا جوج وما جوج کا ذکر کیا اور فرمایا۔ ”ان میں سے کوئی شخص اس وقت مرتا ہے جب کہ اس کی پشت سے ایک ہزار مرد پیدا ہو جائیں۔“ اور انہوں نے اپنے استاد حضرت حذیفہ (رضی اللہ عنہ) سے مرفوع روایت کی کہ۔ ”یا جوج ایک گروہ ہے اور ما جوج چار گروہ ہیں۔ ہر گروہ میں چار لاکھ افراد ہیں اور ہر شخص مرنے سے پہلے ایک ہزار اولاد دیکھ لیتا ہے اور سب مسلح ہیں۔“ محدث ابونعیم نے ذکر کیا کہ۔ ”ان میں سے ایک گروہ چار چار گز لمبا اور چار چار گز چوڑا ہے۔“

حضرت علی (رضی اللہ عنہ) سے روایت ہے کہ۔ ”ان کی ایک قسم کا قد صرف ایک بالشت ہے انکے چہندوں جیسے پنچے اور درندوں جیسے دانت ہیں اور ان کے لمبے لمبے بال ہیں جو ان کو گرمی سردی سے بچاتے ہیں ان کے کان لمبے لمبے ہیں ایک کان میں گرمی اور دوسرے میں سردی بسر کرتے ہیں اور ایک قسم ایسی ہے جو سوتے وقت ایک کان نیچے بچھا لیتے ہیں اور دوسرے کو اوپر اوڑھ لیتے ہیں اور جو کوئی ان میں سے مر جائے اس کو کھا جاتے ہیں۔“

مقاتل بن حیان نے حضرت عکرمہ (رضی اللہ عنہ) سے مرفوع روایت کی کہ۔ ”اللہ تعالیٰ نے مجھے شب اسریٰ میں یا جوج وما جوج کے پاس بھیجا میں نے ان کو دین اسلام کی تبلیغ کی انہوں نے قبول کرنے سے انکار کر دیا اور وہ دوزخی لوگوں اور شیطانوں کے ہمراہ دوزخ

یاجوج و ماجوج کا خروج

صدر الشریعہ حضرت علامہ مولانا امجد علی اعظمی (علیہ الرحمہ) لکھتے ہیں۔

”مسلمانوں کے کوہ طور پر جانے کے بعد یاجوج و ماجوج ظاہر ہوں گے یہ اس قدر کثیر ہوں گے کہ ان کی پہلی جماعت بحر طبریہ پر (جس کا طول دس میل ہوگا) جب گزرے گی اس کا پانی پی کر اس طرح سکھا دے گی کہ دوسری جماعت بعد والی آئے گی تو کہے گی یہاں کبھی پانی تھا پھر دنیا میں فساد قتل و غارت سے جب فرصت پائیں گے تو کہیں گے زمین والوں کو قتل کر دیا آؤ اب آسمان والوں کو قتل کریں یہ کہہ کر اپنے تیر آسمان کی طرف پھینکیں گے خدا کی قدرت کہ ان کے تیر آسمان سے خون آلود گریں گے یہ اپنی اپنی حرکتوں میں مشغول ہوں گے اور وہاں پہاڑ پر حضرت عیسیٰ (علیہ السلام) مع اپنے ساتھیوں کے محصور ہوں گے یہاں تک کہ ان کے نزدیک گائے کے سر کی وہ وقعت ہوگی جو آج ہمارے نزدیک سوا شرفیوں کی نہیں۔ اس وقت حضرت عیسیٰ (علیہ السلام) مع اپنے ہمراہیوں کے دعا فرمائیں گے اللہ تعالیٰ انکی گردنوں میں ایک قسم کے کیڑے پیدا کر دے گا کہ ایک دم میں وہ سب کے سب مرجائیں گے ان کے مرنے کے بعد حضرت عیسیٰ (علیہ السلام) پہاڑ سے اتریں گے دیکھیں گے تمام زمین لاشوں اور بدبو سے بھری پڑی ہے ایک بالشت بھی زمین خالی نہیں اس وقت حضرت عیسیٰ (علیہ السلام) مع اپنے ہمراہیوں کے پھر دعا کریں گے اللہ تعالیٰ ایک قسم کے پرندے بھیجے گا وہ ان کی لاشوں کو جہاں اللہ تعالیٰ چاہے گا پھینک آئیں گے اور ان کے تیر و مکان اور ترکش کو مسلمان سات برس تک جلائیں گے پھر اس کے بعد بارش ہوگی کہ زمین کو ہموار کر چھوڑے گی۔“ (بہار شریعت)

حضرت علامہ مولانا نعیم الدین مراد آبادی (علیہ الرحمہ) لکھتے ہیں۔

”یاجوج و ماجوج یافث بن نوح (علیہ السلام) کی اولاد سے فساد کی گروہ ہیں ان کی تعداد بہت زیادہ ہے زمین میں فساد کرتے تھے ریح کے زمانے میں نکلتے تھے تو کھیتیاں اور سبزے سب کھا جاتے تھے کچھ نہ چھوڑتے تھے اور خشک چیزیں لا کر لے جاتے تھے اور آدمیوں کو کھا لیتے تھے درندوں وحشی جانوروں سانپوں بچھوؤں تک کو کھا جاتے تھے۔“

قرآن میں یاجوج و ماجوج کا تذکرہ

حتی اذا بلغ بین السدین و جد من دونہما قوما لا یکادون یفقیہون قولا قالوا یاذا القرنین ان یاجوج و ماجوج مفسدون فی الارض فهل نجعلک خرجا علی ان تجعل بیننا و بینہم سدا ○ قال ما مکنی فیہ ربی خیر فو عینونی بقوة اجعل بینکم و بینہم ردم ○ اتونی زبرا لحدید ط حتی اذا ساری بین الصدفین قال انفخو ط حتی اذا جعلہ نارا لا قال اتونی افرغ علیہ قطرا ○ فما استطاعوا ان یمظروہ و ما استطاعوا له نقبا ○ قال هذا رحمة من ربی فاذا جاء وعد ربی جعلہ دكاء و کان وعد ربی حقا. (سورہ کھف)

ترجمہ کنزالایمان : ”یہاں تک کہ جب (ذوالقرنین) دو پہاڑوں کے بیچ پہنچا ان سے ادھر کچھ ایسے لوگ پائے کہ کوئی بات سمجھتے معلوم نہ ہوتے تھے۔ انہوں نے کہا اے ذوالقرنین بے شک یاجوج و ماجوج زمین میں فساد مچاتے ہیں تو کیا ہم آپ کے

لیے مال مقرر کر دیں اس پر کہ آپ ہم میں اور ان میں ایک دیوار بنادیں کہا وہ جس پر مجھے میرے رب نے قابو دیا ہے بہتر ہے تو میری مدد طاقت سے کرو میں تم میں اور ان میں ایک مضبوط آڑ بنادوں میرے پاس لوہے کے تختے لاؤ۔ یہاں تک کہ وہ جب دیوار دونوں پہاڑوں سے برابر کر دی کہا دھونکو یہاں تک کہ جب اسے آگ کر دیا کہا لاؤ اس پر گلا ہوا تانبا انڈیل دوں تو یا جوج و ما جوج اس پر نہ چڑھ سکے اور نہ اس میں سوراخ کر سکے کہا یہ میرے رب کی رحمت ہے پھر جب میرے رب کا وعدہ آگیا اسے پاش پاش کر دے گا اور میرے رب کا وعدہ سچا ہے۔“

سورہ انبیاء میں ہے۔

حتى اذا فتحت ياجوج وماجوج وهم من كل حدب ينسلون.

ترجمہ کنزالایمان : ”یہاں تک کہ جب کھولے جائیں گے یا جوج و ما جوج اور وہ ہر بلندی سے ڈھلکتے ہوں گے۔“

سۃ ذوالقرنین

وہ دیوار کہ جس کے پیچھے یا جوج و ما جوج کو محصور کر دیا گیا اس دیوار کے بارے میں مفسرین کرام بیان فرماتے ہیں۔
 وہ کہ دو پہاڑوں کے درمیان ایک درّہ میں لوہے کی چادریں بھری گئیں ہیں پھر ان چادروں میں آگ جلائی گئی یہاں تک کہ وہ لوہے کی چادریں پگھل گئیں پھر ان پر پگھلا ہوا تانبا ڈالا گیا۔“

ایک روایت میں ہے کہ۔ ”جب ذوالقرنین نے دیوار کی تعمیر شروع کی تو سب سے پہلے پانی تک اس کی بنیاد کھودی جس کی چوڑائی پچاس فرسخ (تین میل سے زائد) تھی اس میں پتھر اور پگھلا ہوا پیتل ڈالا گیا پھر اس پر لوہے کی چادریں اور پھر پگھلا ہوا پیتل ڈالا اور اس کے اندر بھی پیتل بھرا گیا یہاں تک کہ وہ اتنی مضبوط دیوار بن گئی جسے گرانایا اسے اوپر سے پھاندنا یا جوج و ما جوج کے لیے ناممکن ہو گیا۔

مفسرین اور تاریخ دانوں نے اس دیوار کی نشاندہی پر مختلف فیہ بحثیں کی ہیں لیکن قطعیت کے ساتھ اس دیوار کے جائے وقوعہ کے بارے میں کچھ نہیں کہا جاسکتا کہ یہ دیوار کہاں ہے۔

سکندر ذوالقرنین کا تعارف

جس ذوالقرنین کا ذکر قرآن کریم میں ہے انکا نام اسکندر ہے حضرت خضر (علیہ السلام) ان کے وزیر اور خالہ زاد بھائی ہیں۔ انہوں نے اسکندر یہ بنایا اور اس کا نام اپنے نام پر رکھا اسی لیے انکا نام اسکندر یونانی سے اشتباہ پڑتا ہے بہت سے لوگوں نے اس میں خطا کی ہے اور کہا ہے جس اسکندر کا ذکر قرآن میں ہے وہ اسکندر یونانی ہے لیکن یہ غلط ہے کیونکہ اسکندر یونانی مشرک تھا اور اسکندر ذوالقرنین نیک بندہ تھا جو روئے زمین کا مالک تھا حتیٰ کہ بعض لوگ اسے نبی کہتے ہیں اور بعض رسول کہتے ہیں۔

نقلی نے کہا صحیح بات یہ ہے کہ سکندر نبی تھے رسول نہیں تھے اور انکے وزیر حضرت خضر (علیہ السلام) تھے جبکہ سکندر یونانی کا وزیر اربطاً طالس تھا اور وہ مشرک تھا تو دونوں برابر کیسے ہو سکتے ہیں۔ حضرت علی (رضی اللہ عنہ) نے فرمایا۔ ”سکندر نبی نہ تھے اور نہ ہی رسول اور نہ ہی فرشتے اور وہ اللہ تعالیٰ سے محبت کرنے والے بندے تھے اور اللہ نے انہیں اپنا محبوب بنایا۔“

دنیا میں ایسے چار بادشاہ ہوئے ہیں جو تمام دنیا پر حکمران تھے دو مومن۔ حضرت ذوالقرنین اور حضرت سلیمان (علیہما السلام) اور دو کافر نمرود اور بخت نصر۔ ایک پانچویں بادشاہ اس امت سے ہونے والے ہیں جنکا اسم مبارک امام مہدی (رضی اللہ عنہ) ہے ان کی حکومت تمام روئے زمین پر ہوگی۔

ذوالقرنین نے کتابوں میں دیکھا تھا کہ اولاد سام میں ایک شخص چشمہ حیات سے پانی پئے گا اس کو موت نہ آئے گی یہ دیکھ کر وہ چشمہ حیات کی طلب میں مغرب و مشرق روانہ ہوئے اور آپ کے ساتھ حضرت خضر (علیہ السلام) بھی تھے تو وہ چشمہ حیات تک پہنچ گئے اور انہوں نے اس سے پانی پی لیا مگر ذوالقرنین کے مقدر میں نہ تھا انہوں نے نہ پیا۔ اس سفر میں مغرب کی جانب روانہ ہوئے تو جہاں تک آبادی تھی وہ سب منازل قطع کر ڈالے اور سمت مغرب میں وہاں پہنچے جہاں آبادی کا نام و نشان باقی نہ تھا وہاں انہیں آفتاب غروب کے وقت ایسا نظر آیا گویا کہ وہ سیاہ چشمہ میں ڈوبتا ہے جیسا کہ دریائی سفر کرنے والے کو پانی میں ڈوبتا نظر آتا ہے۔ صحیح تر بات یہ ہے کہ ذوالقرنین حضرت ابراہیم (علیہ السلام) کے زمانہ میں تھے اور شام میں ان سے ملاقات کی تھی جب چشمہ حیات کے حصول میں کامیاب نہ ہوئے اور حضرت خضر (علیہ السلام) اس سعادت سے مشرف ہو گئے تو ان کو بہت غم لاحق ہوا اور اسی فکر و حزن میں دومۃ الجندل میں فوت ہو گئے جہاں ان کا مکان تھا جیسا کہ حضرت علی (رضی اللہ عنہ) نے فرمایا۔

”ذوالقرنین کی عمر ایک ہزار برس کی تھی جتنی عمر حضرت آدم (علیہ السلام) کی تھی انکو ذوالقرنین اس لیے کہا جاتا ہے کہ وہ زمین کے دونوں کناروں تک پہنچے تھے یا اس لیے کہ وہ اندھیرے اور روشنی میں چلتے رہتے تھے یا اس لیے کہ ان کو ظاہر و باطن کا علم دیا گیا تھا یا اس لیے کہ ان کی زندگی میں کے دو قرن (زمانے) گزرے تھے یا اس لیے کہ وہ مشرق و مغرب کے مالک تھے۔“

(تفہیم البخاری)

احادیث میں یاجوج و ماجوج کا تذکرہ

عن ابی نافع عن حدیث ابی ہریرۃ عن النبی ﷺ فی السد قال یحرقونہ کل یوم حتی اذا کادوا یخرقونہ قال الذی علیہم ارجعوا مستحرقونہ غذا قال فیصیدہ اللہ کا مثل کان حتی اذا بلغ مدتهم و اراد اللہ ان یبعثہم علی الناس قال الذی علیہم ارجعوا فتخرقونہ غذا ان شاء اللہ و استثنیٰ قال فیرجعون فیحدونہ کھنیۃ ہین ترکونہ فیحرقونہ و یخرجون علی الناس فیستقون المیاء و یغیر الناس منہم فیرمون

يسهامهم الى السماء فترجع فخطبة بالدماء فيقولون قهرنا من في الارض وعلونا من في السماء قسرة
وعلو فيبعث الله عليهم نضافا في اقفانهم فيهلكون قال فوالذي نفس محمد بيده ان دو اب الارض تسمن
ويطر و تشكر امن لحومهم . (جامع ترمذی)

ترجمہ : حضرت ابو ہریرہ (رضی اللہ عنہ) سے مروی ہے کہ حضور نبی کریم (صلی اللہ علیہ وسلم) نے سد (دیوار) کے بارے میں ارشاد فرمایا
(یا جوج و ما جوج) اسے روزانہ کھودتے ہیں یہاں تک کہ جب وہ کھلنے کے قریب آ جاتی ہے تو ان کا سردار کہتا ہے اب واپس چلو اسے کل
توڑیں گے آپ (صلی اللہ علیہ وسلم) نے فرمایا کہ اللہ تعالیٰ اس دیوار کو پھر اسی طرح بنا دیتا ہے جیسے وہ پہلے تھی۔ یہاں تک کہ جب ان کی
مدت پوری ہو جائے گی اور اللہ تعالیٰ اس قوم کو لوگوں پر بھیجنے کا ارادہ فرمائے گا تو ان کا سردار کہے گا واپس لوٹو انشاء اللہ (عزوجل) اسے
کل توڑیں گے یعنی وہ اپنی بات کو انشاء اللہ کے ساتھ استثناء کرے گا پھر آپ (صلی اللہ علیہ وسلم) نے فرمایا جب وہ دوبارہ لوٹیں گے تو وہ
اس دیوار کو اسی طرح پائیں گے جس طرح وہ چھوڑ کر گئے تھے پس وہ اسے توڑ دیں گے اور لوگوں پر نکل آئیں گے پس وہ سارا پانی پی
جائیں گے اور لوگ ان سے بھاگیں گے وہ آسمان کی طرف تیر پھینکیں گے تو وہ تیر خون آلود لوٹیں گے تو کہیں گے ہم نے زمین
والوں پر قہر نازل کر دیا اور آسمان والوں پر غالب آئے گئے۔ پھر اللہ تعالیٰ ان کی گردنوں میں کیڑا پیدا کر دے گا اور وہ ہلاک ہو
جائیں گے۔ پھر رسول اللہ (صلی اللہ علیہ وسلم) نے فرمایا اس ذات پاک کی قسم جس کے قبضہ قدرت میں محمد (صلی اللہ علیہ وسلم) کی جان
ہے زمین کے چوپائے ان کے گوشت کھائیں گے اور خوب موٹے ہو جائیں گے اور خوب شکر ادا کریں گے۔“
ایک اور حدیث میں ہے۔

قال و يبعث الله ياجوج و ماجوج وهم كما قال الله وهم من كل حذب ينسلون قال ويمروا لهم
ببحيرة الطبرية فيشرب ما منها ثم يمر بهما اخرهم فيقولون لقد كان بهذه مرة ماء ثم يسرون حتى ينتهوا
الى جبل بيت المقدس فيقولون لقد قتلنا من في الارض فهلهم فلنقتل من في السماء فيرمون بنشابهم الى
السماء فيرد الله عليهم نشابهم محر ادماء ليحاصر عيسى بن مريم واصحابه حتى يكون راس الثور يومئذ
خير لهم من مائة دينار لا حدكم اليوم قال فيرغب عيسى بن مريم الى الله واصحابه قال فيرسل الله عليهم
النصف في رقابهم فيصبحون فرسئ موتى كموت نفس واحدة قال و يهبط عيسى واصحابه فلا يجد
موضع شبرا لا وقد ملأته دهمتهم و ننتهم و دماؤهم قال فيرغب عيسى الى الله واصحابه قال فيرسل الله
عليهم طيرا كا عناق الجنة فتحملهم فتطر حهم بالنهيل و يستو قد المسلمون من قيسهم و نشابهم و
جعلهم سبع سين و يرسل الله عليهم مطرا الا يكن منه و برو لا مدر قال الارض فيتر كها كا لزقة.

ترجمہ : حضور نبی کریم (صلی اللہ علیہ وسلم) نے فرمایا کہ اللہ تعالیٰ یا جوج و ما جوج کو جب بھیجے گا تو وہ اللہ تعالیٰ کے حکم کے مطابق ہر بلندی سے دوڑتے ہوئے آئیں گے پھر آپ نے فرمایا انکے پہلے ساتھی بحیرہ طبریہ پر سے گزریں گے اور اس کا تمام پانی پی جائیں گے پھر جب انکے آخری ساتھی گزریں گے تو کہیں گے کہ شاید یہاں کسی وقت پانی ہوتا تھا پھر وہ چلے جائیں گے۔ یہاں تک کہ بیت المقدس کے پہاڑ تک پہنچ جائیں گے اور بولیں گے ہم نے اہل زمین کو قتل کر دیا اب آسمان والوں کو قتل کریں پھر وہ آسمان کی طرف تیر پھینکیں گے تو اللہ تعالیٰ ان کے تیروں کو خون آلود لوٹائے گا۔ حضرت عیسیٰ (علیہ السلام) اور ان کے ساتھی اس وقت محصور ہوں گے یہاں تک کہ انکے نزدیک گائے کا سر آج کے سودیناروں سے زیادہ اہمیت رکھتا ہوگا حضرت عیسیٰ (علیہ السلام) اور آپ کے ساتھی اللہ تعالیٰ سے دعا کریں گے تو اللہ تعالیٰ یا جوج و ما جوج کی گردنوں میں کیڑا پیدا کر دے گا جس کے سبب وہ مرجائیں گے پھر آپ (صلی اللہ علیہ وسلم) نے فرمایا حضرت عیسیٰ (علیہ السلام) اپنے ساتھیوں کے ساتھ تشریف لائیں گے تو ان کی بدبو اور ان کے خون کے سبب ایک بالشت برابر جگہ بھی خالی نہیں ہوگی پھر آپ (صلی اللہ علیہ وسلم) نے فرمایا کہ آپ (حضرت عیسیٰ علیہ السلام) اور آپ کے ساتھ اللہ تعالیٰ کی بارگاہ میں دعا کریں گے تو اللہ تعالیٰ اونٹ کی طرح لمبی لمبی گردنوں والے پرندے بھیجے گا جو انہیں اٹھا کر پہاڑ کی غار میں لے جائیں گے پھر مسلمان ان کے تیر و مکان کو سات سال تک استعمال کریں گے پھر اللہ تعالیٰ بارش نازل فرمائے گا جو ہر گھر اور ہر خیمے تک پہنچ جائے گی اور بارش کے سبب تمام زمین دھل کر شیشے کی طرح صاف و شفاف ہو جائے گی۔ (جامع ترمذی)

یا جوج و ما جوج مسلسل دیوار کو توڑ رہے ہیں

ان ام حبیبہ بنت ابی سفیان اخبر تھا ان زینب بنت جحش زوج النبی (صلی اللہ علیہ وسلم) قالت خرج رسول اللہ (صلی اللہ علیہ وسلم) یوما فزعاً محمراً وجہہ لا الہ الا اللہ ویل للعرب من شر قد اقترب فتح الیوم من روم یا جوج و ما جوج مثل هذه حلق باصبعة الا لبهام و التي تليها قالت فقلت یا رسول اللہ (صلی اللہ علیہ وسلم) انسلک و فینا الصالحون قال نعم اذکثر الخبیث۔ (صحیح مسلم)

ترجمہ : حضرت ام حبیبہ بنت سفیان (رضی اللہ عنہا) فرماتی ہیں کہ نبی کریم (صلی اللہ علیہ وسلم) کی زوجہ محترمہ حضرت زینب بنت جحش (رضی اللہ عنہا) نے فرمایا ایک دن رسول اللہ (صلی اللہ علیہ وسلم) گھبرائے ہوئے تشریف لائے اس دوران آپ کا چہرہ انور سرخ ہو رہا تھا اور آپ فرما رہے تھے ”لا الہ الا اللہ“ ہلاک ہو گئے عرب اس شرکی وجہ سے جو قریب آپ پہنچا ہے آج یا جوج و ما جوج کی دیوار اتنی کھل گئی ہے پھر آپ نے انگوٹھے اور شہادت کی انگلی سے حلقہ بنایا۔ میں نے عرض کی یا رسول اللہ (صلی اللہ علیہ وسلم) کیا ہم ہلاک ہو جائیں گے حالانکہ ہم میں نیک لوگ موجود ہیں۔ آپ (صلی اللہ علیہ وسلم) نے فرمایا۔ ہاں جب خبیث کثیر ہو جائیں گے یعنی جب فاسقوں اور فاجروں کی کثرت ہوگی۔